



**Issue No:**  
**Date: 27/11/2013**  
**Subject: Receiving Stamp and  
Responsibility of IAF Account**

**New Delhi**

کڼه:

نیټه:

### **د خپرونکی پیغام،**

دا بنیاد د ۲۰۰۷م کال د اپریل د میاشتې په دریمه نیټه د افغانستان د اسلامی جمهوریت او د هند د جمهوریت د دوه اړخیزه جوړجاړی پر بنسټ د دواړو هیوادونو د خلکو تر منځ د اړیکو د لا زیاتې پراختیا او د یو بل د پوهې د کچې د لوړتیا په موخه جوړ شوی دی. په ۲۰۰۸ م کال کی ددې بنیاد اساسنامه تصویب شوه چې تر ننه دغه بنیاد خپل کارونه د دغې اساسنامې پر بنسټ پر مخ بیایي.

دغه بنیاد چې (د هند او افغانستان بنیاد) په نامه پیژندل شوی، موخه یی د هند او افغانستان د اوږده او لرغونې تاریخ ته په نظر کی نیولو سره د دغو دوو هیوادونو د وگړو تر منځ د کلتوري، ټولنیزو او روزنیزو اړیکو څرگندتیا او پراختیا ده.

د هغه جوړجاړی د یادابنت(د تفاهم د یادداشت) پر بنسټ چې دا بنیاد منځ ته راغلی، دا بنیاد لاندی خانگی تر خپل پوښښ لاندی نیسی:

- 1 - علمي او کلتوري،
- 2 - کرنه (زراعت) او څیرنه،
- 3 - پوهه او تکنالوژی،
- 4 - روغتیا،
- 5 - تخنیکي زدکړي،
- 6 - انکشافی زدکړی،
- 7 - د ښځو په هکله زدکړي او څیرنی،
- 8 - د سیمي په هکله زدکړی،

او داسی نور.

## د بنیاد د بورډ غړي:

د بنیاد د اساسنامی له مخی دا بنیاد دوه گوني ریاست لری، په نوي ډیلی کی د افغانستان سفیر او په کابل کی د هند سفیر ددي بنیاد مشترک رئیسان دی. همدا راز د هندوستان د بهرنیو چارو د وزارت د پاکستان، ایران او افغانستان مسؤل (Join Secretary PAI) او د افغانستان د بهرنیو چارو وزارت د لمری شعبی رئیس د دي بنیاد د بورډ غړی دی، او دواړه هیوادونه پاتی دری/دری د بورډ غړي چي ددي هیوادو علمي او کلتوري وړ کسان دي د دوه کلني دوري لپاره معرفی کوي. چي د رئیسانو په شمول په مجموع کی دا بنیاد لس د بورډ غړي لري او د دي بورډ له مشوري سره سم د دی بنیاد کارونه په مخ ځی.

دغه بنیاد یو خیریه نهاد دی چی د روزنیزو، کلتوري، علمي او تخنیکي مرستو د لا چټکتیا په موخه د افغانستان او هندوستان د دولتونو له خوا را منځ ته شوی دی.

د دی بنیاد د اساسنامی پر بنسټ، دا بنیاد له هیڅ ډول سیاسی فعالیت سره مرسته نه کوي. او خپل کارونه د هغو وړاندیزونو پر بنسټ چی دی بنیاد ته وړاندې کیري له اساسنامي سره سم تر سره کوی.

د یادوني وړ ده سي دا بنیاد خپل کارونه د دوو سفارتونو (په کابل کی د هند سفارت او په نوی ډیلی کی د افغانستان د سفارت) په چوکاټ کی مخ ته بیایي او تر نن ورځ یې گڼ شمیر د لید وړ کارونه کړی دي.